

(επιθ. τιμ. 1880)

ΧΑΙΡΕΤΙΣΜΟΙ

ΕΙΣ ΤΟΝ

ΤΙΜΙΟΝ ΠΡΟΔΡΟΜΟΝ

ΙΩΑΝΝΗΝ ΤΟΝ ΒΑΠΙΣΤΗΝ.

Συνταχθέντα ὑπὸ **ΧΡΙΣΤΟΦΟΡΟΥ ΜΟΝΑΧΟΥ**
Ἱεροσοικειώτου.

ΔΑΠΑΝΗ
ΚΟΣΜΑ ΜΟΝΑΧΟΥ
ΖΩΓΡΑΦΟΥ



circa 1880

ΧΡΩΜΑΤΟΓΡΑΦΙΚΗ ΕΠΙΣΤΗΜΗ
ΣΥΝΟΔΙΑΣ ΣΑΒΒΑ ΙΕΡΟΜΟΝΑΧΟΥ
5 - ΜΑΪ 1929
ΚΑΡΥΣ ΑΓ. ΟΡΟΣ ΑΘΩΙ
ΙΔΡΥΘΕΝ ΤΩ 1832

ΧΑΙΡΕΤΙΣΜΟΙ

ΕΙΣ ΤΟΝ ΑΓΙΟΝ ΙΩΑΝΝΗΝ

ΤΟΝ ΠΡΟΔΡΟΜΟΝ.

•••••

Τῷ ὑπὲρ πάντας ἀληθῶς Ἀγίους μείζονι, ὁ ὑπὲρ πάντας ἁμαρτῶν τοὺς ἀνομήσαντας, τὸ ἐφύμνιον προσφέρω σοι Ἰωάννη. Ὡς οὖν ἔχων παρρησίαν πρὸς τὸν Κύριον, ἐκ παντοίων με κινδύνων ἐλευθέρωσον, ἵνα κράζω σοι, χαῖρε Κῆρυξ τῆς χάριτος.

Ἀρχομαί σοι τὸν ὕμνον, θεοῦμνητε Μάκαρ, χαρᾶ συνειλημμένος καὶ φόβῳ, εὐφημῶν γὰρ ἤδομαι τὰ σά, ἀπορῶν δὲ λόγου, δειλιῶ, Πρόδρομε, αὐτὸς δὲ ἐνισχύων με, παράσχου ἐπαξίως λέγειν·

Χαῖρε δι' οὗ ἡ χαρὰ ἐφάνη.

Χαῖρε δι' οὗ ἡ ἀγάπη ἐφθάρη.

Χαῖρε τῶν περάτων τῆς γῆς ὁ Διδάσκαλος.

Χαῖρε τῶν τεράτων Χριστοῦ ὁ Προάγγελος.

Χαῖρε μῆκος ἀγιότητος, φθάνον μέχρις Οὐρανοῦ.

Χαῖρε πλάτος καθαρότητος, ἀγιάζον πᾶσαν γῆν.

Χαῖρε ὅτι Τριάδα τὴν ἀγίαν κατεῖδες.

Χαῖρε ὅτι δυάδα ὑλικὴν ὑπερεῖδες.

Χαῖρε ἀστὴρ δεικνύων τὸν ἥλιον.
 Χαῖρε φωστὴρ φωτίζων ὑψήλιον.
 Χαῖρε, δι' οὗ ὁ Χριστὸς ἐμηνύθη.
 Χαῖρε, δι' οὗ ὁ Σατῶν ἐμισήθη.

Χαῖρε Κήρυξ τῆς Χάριτος.

Βλέπων γένος ἀνθρώπων κείμενον ἀπανθρώπως, ἀνίσταται Θεὸς φιλανθρώπως, καὶ θελήσας πέμψαι τὸν Υἱόν, ἐκκαθῆραι πάντα τὸν ἴον τοῦ ὄφρου, προέπεμψε τὸν Πρόδρομον, κηρῖξαι τοῖς ἀνθρώποις λέγειν·

Ἄλληλούϊα.

Γέννησιν Ζαχαρίας θυμιάματος ὡρα μανθάνει τοῦ Υἱοῦ δι' Ἄγγελο, ὅτι δ' ἠπίστησε τοῖτο λαλῶν κατακέκριται μηκέτι λαλεῖν, βλέψας δὲ τὴν ἐκδοσιν τῶν λόγων τοῦ Ἄγγελο, τὸ λαλεῖν λαμβάνει.

Χαῖρε ἡ θύρα τῆς Σωτηρίας.
 Χαῖρε ἡ θύρα τῆς Ἐκκλησίας.
 Χαῖρε Προφητῶν τοῦ Θεοῦ τὸ συμπέρασμα.
 Χαῖρε ἀρετῶν ἀπασῶν τὸ συμφόρημα.
 Χαῖρε Ἄγγελε ἐπίγειε παρουσίας τοῦ Χριστοῦ.
 Χαῖρε ἄνθρωπε οὐράνιε Βασιλείας τοῦ Θεοῦ.
 Χαῖρε τῆς ἐγκρατείας ὁ σοφὸς παραινέτης.
 Χαῖρε τῆς ἀκρασίας ὁ ὀξύς ἀναιρέτης.
 Χαῖρε κρατὴρ τοῦ νέκταρος πάροχε.
 Χαῖρε λουτὴρ καθάρσεως πρίζενο.

Χαῖρε πρῆστηρ καυστικὴ τῆς ἀπάτης.
 Χαῖρε λαμπτήρ φανστικὴ γῆς ἀπάσης.

Χαῖρε Κήρυξ τῆς Χάριτος.


Δεξιούται ἀσμένως ἀσπασμῶ ἡ Παρθένος, ἀρδοῦσα κιορόρον τὴν στεῖραν, ὁ δὲ Κήρυξ ἔνδον τῆς Μητρὸς ἐπιγνοὺς τὸν ἔσο τῆς γαστρὸς Κύριον, ὡς ῥήμασι τοῖς ἄλμασι χρῆσάμενος, ἐβόα λέγων

Ἄλληλούϊα.

Ἐχαιρον τῇ γεννήσει, καὶ ἡρέων τὴν κλήσιν μαθεῖν οἱ συγγενεῖς Ἰωάννου, γράμμασι δὲ ταύτην ἐκτυπῶν Ζαχαρίας, τῶς σιωπῶν, φθέγγεται, οἱ δὲ εὐθύς ἐχάρησαν, ἐθαύμασαν, βῶντες οὕτω·

Χαῖρε φωνὴν τοῦ πατρὸς ὁ δήτας.
 Χαῖρε σιγὴν τοῦ αὐτοῦ ὁ λύσας.
 Χαῖρε τῶν ἀγόνων λαγόνων τὸ κύημα.
 Χαῖρε τῶν ἀκάρπων τὸ εὐκαρπον βλάστημα.
 Χαῖρε κύκλος ὁ εὐτόρνευτος, κέντρον ἔχων τὸ Χριστόν.
 Χαῖρε κύκνος ὁ ὀξύφωνος, πᾶσιν ἄδων τὰ χρῆστά.
 Χαῖρε ὁ ἐκ κοιλίας μητρικῆς ἡγιασμένος.
 Χαῖρε ὁ πρὸ κοιλίας τῷ Θεῷ ἐγνωτμένος.
 Χαῖρε πηγὴ θαυμάτων ἀκένωτος.
 Χαῖρε πληγὴ δαιμόνων ἀνίατος.
 Χαῖρε δι' οὗ ἐφωτίσθη ἡ κτίσις.
 Χαῖρε δι' οὗ ἐδοξάσθη ὁ Κτίστης.

Χαῖρε Κήρυξ τῆς Χάριτος.



Ζέων θυμῷ Ἡρώδης ἀνελεῖν ὁ ληρώδης, Χριστὸν ζητῶν,
τὰ βρέφη προστάσσει, φθειρομένων δὲ τούτων πικρῶς, Ἰωάν-
νης ὁ θεῖος σοφῶς σέσωστο, κηρύττει τὴν ἀπόρητον Θεοῦ οἰ-
κονομίαν λέγων **Ἄλληλούϊα.**

Ἦγεν ἐν τῇ ἐρήμῳ ἡλικία ἀνήθῳ Ἄγγελος τὸν Ἄγγελον
φέρων, καὶ ὁποῖος ἔσται ἐννοῶν, τὸ μυστήριον οὐκ ἀγνοῶν ἦδε.
το, καὶ ἄσμασιν ὡς στέμμασι κατέστερεν αὐτὸν, κραυγάζων.

Χαῖρε ἡ στήλη τῆς εὐσεβείας.

Χαῖρε ἡ πύλη τῆς Βασιλείας.

Χαῖρε τοῦ Μωϋσέως τοῦ πάλαι διάδοχε.

Χαῖρε Βασιλέως τοῦ πάντων διάκονε.

Χαῖρε μάργαρον κρυπτόμενον ἐν τῷ λύθῳ τῆς σαρκός.

Χαῖρε ὄργανον κρούμενον ἐν τῷ πλήκτρῳ τοῦ Θεοῦ.

Χαῖρε ἄρτος στηρίζων νηστευόντων κοιλίας.

Χαῖρε οἶνος ἡδύων σωφρονούντων καρδίας.

Χαῖρε Χριστοῦ ὁ φέρων τὸ τρίπτυχον.

Χαῖρε στερρὸν παθῶν ἀποτρέπαιον.

Χαῖρε δι' οὗ τὰ ἀρχαῖα παρήλθε.

Χαῖρε δι' οὗ τὰ καινὰ ἐπεισῆλθε.

Χαῖρε Κῆρυξ τῆς Χάριτος.

Θχυμαστὴ πάση φύσει ὄρθη ὡς ὑπὲρ φύσιν ἢ ἐν τῇ ἐρή-
μῳ σου μετοικία· ἐκ μαστῶν γὰρ εὐθύς μητρικῶν πρὸς αὐτὴν
μετέβης κατοικεῖν Πρόδρομε, οὐκ οἶνω οὐδὲ σίκερα, Θεῷ δὲ
ἐντρυφῶν καὶ ψάλλων

Ἄλληλούϊα.

Ἰθύνάς σου τὸν δρόμον πρὸς οὐράνιον δόμον, ἀσκήσεως
ἐλθῶν πρῶτος δρόμον· καὶ λαμπρὸς τις γέγονας σοφῆ, καὶ
Χριστοῦ διὰ βίου ὑψηλοῦ Πρόδρομος· πρὸς ὃν ἰθύνας ἄπαντας,
ἀκούεις παρὰ πάντων οὕτω·

Χαῖρε ἡ τέχνη τῆς ἐγκρατείας.

Χαῖρε ἡ στάθμη τῆς ἀκριβείας.

Χαῖρε τῆς ἀσκήσεως ἔμφυχον ἄγαλμα.

Χαῖρε τῆς ἀθλήσεως θεῖον ἐκτύπωμα.

Χαῖρε ὄρος ὁ ἀκρότατος παρθενίας ἀληθοῦς.

Χαῖρε νόμος ἐνθεώτατος θεωρίας εὐαγοῦς.

Χαῖρε ἀκτημοσύνης ὁ λαμπρὸς προηγῆτωρ.

Χαῖρε ἀγιωσύνης ὁ σοφὸς εἰσηγήτωρ.

Χαῖρε κανὼν νηστείας θεόσδοτος.

Χαῖρε εἰκὼν ἀγνείας θεόγραφος.

Χαῖρε ὀρθῆς πολιτείας ὁ γνώμων.

Χαῖρε σοφῆς προμηθείας νοῆμων.

Χαῖρε Κῆρυξ τῆς Χάριτος.

Κόσμου ἡδυπαθείας, καὶ σαρκὸς προσπαθείας, ἠλόγησαι
καθάπαξ Θεόφρον, καὶ ἀκρίδας εἶχες σου τροφήν, ἐκ καμήλου
δὲ στολὴν Πρόδρομε, τοῦ πνεύματος οὐ σώματος ἐπίδοσιν ζη-
τῶν καὶ λέγων

Ἄλληλούϊα.

Λύτρωσιν ἀμαρτίας, βάπτισμα μετανοίας, κηρύσσων ἦλθεν
ὁ Ἰωάννης, πᾶσι μετανοεῖτε· βοῶν, βασιλεία γὰρ τῶν οὐρανῶν
ἤγγικε, καὶ χάριν ἐχορήγησε πιστοῖς, ὡς ἂν αὐτῷ βοῶσι·

Χαῖρε βουλῆς τοῦ Θεοῦ ὁ μύστης.
 Χαῖρε οὐλῆς τῶν ψυχῶν ὁ ρύστης.
 Χαῖρε χελιδῶν ἢ τὸ ἔαρ μηνύσασα.
 Χαῖρε ἀηδῶν ἢ Χριστὸν κελαδήτασα.
 Χαῖρε νᾶμα, ὃ ἐξέρρευσε θαυμασίως ἐξ Εδέμ.
 Χαῖρε πόμα, ὃ ἀνέψυξε τοὺς φλεχθέντας ἐξ Ἀδάμ.
 Χαῖρε ὁ τῶν παρόντων ἀμελῶν ὡς μὴ ὄντων.
 Χαῖρε ὁ τῶν μελλόντων φροντιστῆς ὡς μενόντων.
 Χαῖρε δι' οὗ ὁ πίπτων ἀνίσταται.
 Χαῖρε, δι' οὗ ὁ βάλλων ἀρίσταται.
 Χαῖρε ψυχὴν πρὸς Θεὸν παροτρύνας.
 Χαῖρε ὀρμὴν τῆς σαρκὸς ὁ συστείλας.

Χαῖρε Κῆρυξ τῆς Χάριτος.

Μετανοίας τὸν στάχυν τῆς ἐρήμου ὁ στάχυς κελεύει τοὺς ἀκάρπους ἐκφύειν, ἐκκαθάραι ἤκει γὰρ φησιν ὁ τὸ πτύον ἔχων τῇ χειρὶ Κύριος, τοὺς ἀχυρώδεις καύσων, συνάζει δὲ ἐγκάρπους, λέγων

Ἄλληλούϊα.

Νέαν θέλων ὁ Κτίστης ἀναδειῖξαι τὴν φύσιν τοῖς ὕδασιν αὐτὴν ἀναπλάττει· καὶ πρὸς τοῦτο φέρει συνεργὸν, ὁ βουλήσει, πάντα ἐνεργῶν Κύριος, Βαπτίσματος τὸν κήρυκα, ᾧ πάντες οἱ πιστοὶ βοῶμεν·

Χαῖρε φωνὴ τοῦ Θεοῦ ἁγία.
 Χαῖρε σιγὴ τοῦ ἔχθροῦ τελεία,

Χαῖρε τῆς οὐσίας βροτῶν τὸ κεφάλαιον.
 Χαῖρε παρουσίας Θεοῦ τὸ προοίμιον.
 Χαῖρε ὅτι ἐπεχόρευσε πᾶσα χάρις ἐπὶ σοί.
 Χαῖρε ὅτι ὑπεχώρητε πᾶσα πλάνη διὰ σοῦ.
 Χαῖρε ὁ διαπτύσας τὰ ἡδέα τοῦ βίου.
 Χαῖρε ὁ διαλύσας τὰ πικρὰ τῶν ἐν βίῳ.
 Χαῖρε, δι' οὗ ἐδόθη μετάνοια.
 Χαῖρε δι' οὗ ἐλύθη ἀπόνοια.
 Χαῖρε ἀμνὸν τοῦ Θεοῦ ὁ κηρύξας
 Χαῖρε ἀγνὸν ὁ τὸν βίον τηρήσας.

Χαῖρε Κῆρυξ τῆς Χάριτος.

Ξένην κένωσιν βλέπων ὁ βαπτίζων τοῦ Λόγου, ἐξίστατο καὶ ἴστατο λέγων· ἐγὼ χρεῖαν ἔχω ὑπὸ σοῦ, καὶ σὺ βαπτισθῆναι πρὸς ἐμέ γέγονας; ὁ δὲ θαρρεῖν ἐπέταξε, καὶ ἔργον ἐκπληροῦντα, λέγειν

Ἄλληλούϊα.

Ὁ χειρὶ πάντα φέρων, σῆ χειρὶ ὑποκλίνει τὴν ἑαυτοῦ κεφαλὴν Ἰωάννη, οὐ καθάρσεως χρῆζων αὐτὸς, ἀλλ' Ἀδὰμ καθάρων ἐν αὐτῷ, ὅθεν σοι ὡς λειτουργῷ τῆς χάριτος, χαρίζεται ἀκούειν ταῦτα·

Χαῖρε Ἁγίων ἀπάντων μείζων.
 Χαῖρε Ἀγγέλων οὐδὲν ἐλάττων.
 Χαῖρε γεννητοῖς γυναικῶν ὁ ὑπέρτερος.
 Χαῖρε γενετῆς ἐξ αὐτῆς ὁ ὑπέρλαμπρος.
 Χαῖρε κάλαμε τῆς χάριτος νέον νόμον ἐκτυπῶν.

Χαῖρε θάλαμῃ τοῦ πνεύματος ἐκ πασῶν τῶν ἀρετῶν.
 Χαῖρε ὅτι ἐγένου γενηρῶν ὑπερόπτης.
 Χαῖρε ὅτι ἐφάνης οὐρανίων ἐπόπτης.
 Χαῖρε ποιμὴν θρεμμάτων τοῦ πνεύματος.
 Χαῖρε λιμὴν πνευμάτων ἀπείραστος.
 Χαῖρε ὁ ροῦς ὁ ἐκπλύνων τὰ πάθη.
 Χαῖρε ὁ νοῦς ὁ Θεοῦ βλέπων βάθη.

Χαῖρε Κήρυξ τῆς Χάριτος.

Πόθος πέπεικεν αἰσχους τὸν υἱὸν τῆς αἰσχύνης εἰρκτῆ τὸν
 Βαπτιστὴν κατακλεῖσαι, καὶ καλύψαι σπεύδων τὸ κακόν, ἔλα-
 θεν ἀρίδην αὐτὸ θέμενος· ὁ λόγος γὰρ οὐ δέδεται τοῖς ψάλ-
 λουσι Κυρίῳ οὕτως

Ἄλληλούϊα.

Ρήματά σου ὡς βέλη δεδεγμένοις Ἡρώδης κεντᾶται τὴν
 καρδίαν καιρίαν, οἱ γὰρ ἔλεγχοι τῷ ἀσεβεῖ μῶλωπές εἰσιν ὀδυ-
 νηροὶ Πρόδρομε, καὶ θνήσκων ἀνομία, οὐκ ἠέσχετο εἰπεῖν σοι
 ταῦτά.

Χαῖρε ἀγίασμα ὁ παρέχων.
 Χαῖρε τὸ μίασμα ὁ ἐπέχων.
 Χαῖρε τῶν πιπτόντων βροτῶν ἢ ἀνόρθωσις.
 Χαῖρε προκοπτόντων Θεῷ ἢ βεβαίωσις.
 Χαῖρε ἄνυλον ὡς Ἄγγελος ἐν γῆ βίον μετελθών.
 Χαῖρε ἔνυλον ὡς δαίμονα τὸν Ἡρώδη καθελών.
 Χαῖρε ὁ τῶν ἀρρήτων τοῦ Θεοῦ οἰκονόμος.
 Χαῖρε ὁ ἀπορρήτων ἀγαθῶν κληρονόμος.

Χαῖρε καλῶν εὐωδίαν δωρούμενος.
 Χαῖρε κακῶν δυσωδίαν τροπούμενος.
 Χαῖρε δι' οὗ ὁ Ἄδὰμ ἐνεδύθη.
 Χαῖρε δι' οὗ ὁ Σατὰν ἐγυμνώθη.

Χαῖρε Κήρυξ τῆς Χάριτος.

Σέλας ἡλίου δίκην ἔστιλθεν ὡς ἐκ δίσκου τοῦ πίνακος ἡ
 θεία σου κάρα, καὶ τοῦ σκότους πᾶσαν τὴν ἰσχὺν ἡ ἀκτίς ἀ-
 πήλασεν αὐτῆς, Πρόδρομε, ἡμᾶς δὲ καθωδήγησε τῶν φώτων
 τῷ πατρὶ κραυγάζειν

Ἄλληλούϊα.

Τοῦ φωτὸς τὴν λυχνίαν ὁ τοῦ σκότους ἐργάτης οὐκ ἔφερεν
 εἰς ἔλεγχον ἔχειν· ὡς γὰρ φίλος ἔργων σκοτεινῶν παρουσίαν
 ταύτης σφαλερῶς ἤχθετο· διὸ ἐκ μέσου τίθησιν αὐτὸν, μὴ συνι-
 εἰς κραυγάζειν·

Χαῖρε τὸ στέλεχος τῆς ἀγνείας.
 Χαῖρε ὁ ἔλεγχος τῆς λαγνείας.
 Χαῖρε τῶν βροτῶν καὶ Ἀγγέλων μεθόριον.
 Χαῖρε οὐρανοῦ καὶ τῆς γῆς τὸ ἐξάισιον.
 Χαῖρε μέσος ὃς ἀνέτειλας τῶν Θεοῦ διαθηκῶν.
 Χαῖρε τέλος ὃς γεγένησαι τῶν γραφῶν τῶν νομικῶν.
 Χαῖρε ὁ τάναντία εἰς ταῦτὸ καταμίξας.
 Χαῖρε ὁ ἀσαρκίαν ἐν σαρκὶ κατορθώσας.
 Χαῖρε βροντῆ τὸν Κόσμον ἐκπλήττουσα.
 Χαῖρε βροχῆ τὴν Κτίσιν ἀρδεύουσα.

Χαῖρε δι' οὐ εὐσεβεῖς φωταυγοῦνται.
Χαῖρε δι' οὐ ἀσεβεῖς πυρπολοῦνται.

Χαῖρε Κήρυξ τῆς Χάριτος.

Ἦμνος ποῖος ἀρκέσει ἐφικέσθαι τοῦ ὕψους τῆς σῆς μεγα-
λωσύνης, Προφῆτα ; ἢ ὑμνήσει τίς τῶν γηγενῶν ὄν ἀπάντων
μείζονα Χριστὸς ἔδειξε ; διὸ τὴν πίστιν δέδεξο τῶν μετὰ σοῦ
βοώντων

Ἄλληλούϊα.

Φαεσφόρος ὡς ὄρθρος τοῦ Ἡλίου τῆς δόξης, κακίας με ἐξ-
έγειρον ὕπνου, καὶ υἶὸν ἀνάδειξον φωτὸς, γρηγοροῦντα ἔργοις
φωτεινοῖς Πρόδρομε, ὡς ἂν παιδρῶ προσώπῳ σοὶ καὶ γλώττῃ
γηθοσύνῳ λέγω·

Χαῖρε πυρσὲ τῶν ἐν ζάλῃ ὄντων.

Χαῖρε χρυσὲ τῶν πενία ζώντων.

Χαῖρε λυπουμένων ταχεῖα παράκλησις.

Χαῖρε πλανωμένων ἐτοίμη ἀνάκλησις.

Χαῖρε πάντων ἐνδυσώπητος πρὸς Θεὸν διαλλαγή.

Χαῖρε πάντων εὐσυμπάθητος λυπηρῶν ἀπαλλαγή.

Χαῖρε τῶν νοσημάτων τῶν πιστῶν ἢ υἰεία.

Χαῖρε τῶν μολυσμάτων τῶν αὐτῶν ἢ ἀγνεία.

Χαῖρε πταιόντων θεῖον ἐξίλασμα.

Χαῖρε πιπτόντων μέγα διάσωμα.

Χαῖρε ὁ πᾶσι τὰ πάντα παρέχων.

Χαῖρε ἐκάστῳ τὸ πρόσφορον νέμων.

Χαῖρε Κήρυξ τῆς Χάριτος.

Χάριτι παντελείῳ, χαριτώνομε Κήρυξ, ψυχὴν μου χαρι-
τώσαις καὶ φρένας, τῶν παθῶν τὸν ῥύπον ἐξ αὐτῶν μετα-
νοίας γνώσει ἐξελῶν ἅπαντα, καὶ δείξαις σῆ με χάριτι ἐπά-
ξιον Θεῷ κραυγάζειν

Ἄλληλούϊα.

Ψώμισόν με Προφῆτα τῆς ἀρθάρτου τραπέζης ψυχῶν
πεπτωκόσιν ὡς κύνα, ἐν λιμῷ γὰρ τήκομαι σφοδρῶ, σωτη-
ρίου ἄρτου ἀπορῶν, Πρόδρομε, καὶ κόρυσον καρδίαν μου, ὡς
ἂν σοὶ εὐχαρίστως κράζω·

Χαῖρε σφραγίς Προφητῶν ἁγίων·

Χαῖρε κρηπίς Ἀποστόλων θείων.

Χαῖρε νυμφοστόλε ὡραῖε τῆς χάριτος.

Χαῖρε θεολόγε δογμάτων τοῦ πνεύματος.

Χαῖρε ὄμμα καθαρώτατον τὰ ἀθέατα ἰδόν.

Χαῖρε στόμα ἀγιώτατον τὰ ἀπόρρητα εἰπόν.

Χαῖρε Πρόδρομε, μάρτυς, Βαπτιστὰ, φωνὴ, λύχνη,

Χαῖρε πρόκριτε, μάκαρ, μηνυτὰ, μύστα, φίλε

Χαῖρε γλυκὺ καὶ πρᾶγμα καὶ ὄνομα.

Χαῖρε νοὸς καὶ γλώττης ἐντρύφημα.

Χαῖρε κοινὲ πρεσβευτὰ καὶ μεσίτα.

Χαῖρε ἐμοῦ ἐξαιρέτως προστάτα.

Χαῖρε Κήρυξ τῆς Χάριτος.

Ω Προφήτα Κυρίου, μεγαλώνουμε Κήρυξ, Ἁγίων ὑπέρε-
κεινα πάντων, τῇ μικρᾷ νῦν πρόσχες ἀπαρχῇ, καὶ τῶν δεινῶν
ἀπάσης παραχῆς ῥῦσαι με, καὶ τῆς μελλούσης λύτρωσαι κο-
λάσεως Θεῷ βοῶντα.

Ἀλληλοῦϊα.

Ἀπολυτίκιον, Ἦχος Β΄.

Μνήμη δικαίου μετ' ἐγκωμίων σοὶ δὲ ἀρέσει ἡ μαρτυ-
ρία τοῦ Κυρίου Προδρόμου· ἀνεδείχθης γὰρ ὄντως καὶ Προ-
φητῶν σεβασμιώτερος, ὅτι καὶ ἐν βίθροις βαπτίσαι κατηξιῶ-
θης τὸν κηρυττόμενον, ὅθεν τῆς ἀληθείας ὑπεραθλήσας, χαί-
ρων εὐηγγελίσαι, καὶ τοῖς ἐν Ἄδῃ, Θεὸν φανερωθένσα ἐν σαρι-
κι, τὸν αἶροντα τὴν ἁμαρτίαν τοῦ κόσμου, καὶ παρέχοντι ἡμῶν
τὸ μέγα ἔλεος.

Κοντάκιον, Ἦχος πλ. Α΄.

Η τοῦ Προδρόμου ἔνδοξος Ἀποτομή, οἰκονομία γέγονέ τις
θεικῆ, ἵνα καὶ τοῖς ἐν Ἄδῃ τοῦ Σωτῆρος κηρύξη τὴν ἔλευσιν.
Θρηνείτω οὖν Ἡρωδιάς, ἄνομον φόνον αἰτήσασα οὐ νόμον γὰρ
τὸν τοῦ Θεοῦ, οὐ ζῶντα αἰῶνα ἠγάπησεν, ἀλλ' ἐπίπλαστρον
πρόσκιρον.

ΤΕΛΟΣ.